

حلال منڈیوں میں عالمی کاروبار کی ترقی کے مواقع پر سیمینار

کراچی (بزنس ڈیسک) آئی بی اے، سی ای آئی ایف نے ”حلال منڈیوں میں عالمی کاروبار کی ترقی کے مواقع“ پر سیمینار کا انعقاد کیا، سیشن کے پینالٹ میں سٹ بینک کے شرعی مشیر مفتی نجیب احمد خان، پاکستان اسٹینڈرڈز اینڈ کوالٹی کنٹرول اتھارٹی سے محمد ایاس، سی ای او، ٹی ٹی آئی لیبر حامد لطیف، وزارت سائنس و ٹیکنالوجی سے مسرور احمد قریشی اور سی ای او پاکستان حلال فاؤنڈیشن مفتی نعیم شاہد شامل تھے۔ ڈائریکٹر آئی بی اے، سی ای آئی ایف احمد علی صدیقی نے افتتاحی خطاب میں وضاحت کی کہ عالمگیر حلال منڈیوں میں نہ صرف اسلامی بینکنگ و مالیات بلکہ فوڈ اینڈ سٹری، فارماسیو ٹیکلز، کاسمیٹکس، تعلیم، کیمیکلز، سفر، سیاحت، میزبانی وغیرہ بھی شامل ہیں، اسلامی مالیات حلال منڈیوں کا بہت اہم جز ہے کیونکہ کسی بھی شے کے مکمل حلال ہونے میں نہ صرف اجزا بلکہ مالیات اور پیداواری عمل بھی حلال ہونا ضروری ہے۔ مفتی نجیب خان نے وضاحت کی کہ اسلامی مالیات اور حلال خوراک دونوں پاکستان کی بڑھتی ہوئی صنعتیں ہیں جو اکیڈمی و صنعت کے لیے دو جہاد ہیں۔ حامد لطیف نے واضح کہا کہ مناسب لی بلنگ قوانین کا فقدان پاکستان میں بڑا چیلنج ہے، مصنوعات کی مناسب لی بلنگ اور ٹیسٹ سے 40 فیصد شریعہ کمپلائنٹ مسائل حل ہو سکتے ہیں۔ مفتی نعیم شاہد نے کہا کہ حلال سرٹیفیکیشن کے تصور میں شے کے نہ صرف اجزا بلکہ معیار، ہائیجین اور حفظان صحت بھی شامل ہے۔